
shrInivAsaguNAkaraH

श्रीनिवाशगुणाकरः

Document Information



Text title : shrIshrInivAsaguNAkara

File name : shrInivAsaguNAkara.itx

Category : vishhnu, venkateshwara, stotra, vishnu

Location : doc_vishhnu

Author : shrIshailastAtayAchArya

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : Venkatesha Kavyakalapa

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

శ్రీనివాసగుణాకరః



శ్రీః

అథ శ్రీవరదాచార్యవిరచితః శ్రీనివాసగుణాకరః ।

వాదికణ్ఠీరవశ్రీమద్వరదార్యేణ ధీమతా ।

వ్యాఖ్యా శ్రీనివాసకావ్యస్య లిఖ్యతే పదయోజనీ ॥

శ్రీవేంకటేశ్వరస్తోత్రమారభతే-

శ్రీభృతస్వద్యక్షగోత్రశేఖరమణే వేదప్రవక్తః శుచే

లోకాస్వాద్యచరిత్ర సుందరతనో ధీవారిభిః జాలితే ।

సస్వైతద్వరదక్షిణా శుభగుణా సాలజ్కృతిర్విస్ఫుర-

త్సద్వృత్తా కవితా మయా తవ పదే దాసేన భావ్యాఽర్ప్వితే ॥ ౧ ॥

వాణ్యాస్యోఽసమదృక్ సహస్రవదనో ద్యోసత్పురోధాఃస్వభూ-

హృజ్జుదాత్తవరః పురాణవరకృత్ తత్పుత్రకస్తతుతః ।

సేనేశో వరభాష్యకృత్ తవ పరా ఘణ్ణాఽహమల్పం పరం

యాష్మాకీనగుణాదికం కథయితుం లక్ష్మీశ శక్తో న కిమ్ ॥ ౨ ॥

వ్యోమాబ్జాయితసీమభూమికమపి శ్రీభృదృభవద్వైభవం

తావచ్చిత్సులభం ధృతామృతరసమ్ సజ్జీవనైకౌషధమ్ ।

యావచ్చక్తి వదామి యామి సుసుఖం తేనైవ కార్త్యైస్సిన కః

పానాశక్త ఇతి ప్రభుఞ్చతి పయో గాఙ్గం సత్యటేచితనః ॥ 3 ॥

వాణీనాథముఖామరర్షిశరజిద్రామానుజార్యాదివా-

గ్జాలే సత్యపి శబ్దశక్యశుభతాయుక్తే త్రయీభావిని ।

కాఙ్గేషి పితరౌ మమైవ మధురం శబ్దం యువాం శ్రీహరీ

లోకేఽగ్ర్యాత్మజవాక్పయే సతి శిశోరవ్యక్తశక్యం [బం] యథా ॥ ౪ ॥

అఘటితఘటనాయాం త్వత్సమోఽస్మి ప్రసిద్ధా

వృషధరధవ సా తే పణ్ణితంమన్యతేధ్యః ।

నుతికృతిభరభారీ దుర్ఘటం శాస్త్రదృష్ట్యా

పరమిహ ఘటయామి శ్రీశ శబ్దార్థజాలమ్ || ౫ ||

పూర్వం వ్యాసమనుప్రవిశ్య మహితానుచ్ఛార్య శబ్దాన్ స్వయం
తం పూజాస్పదమాతనోరసుపదే త్వం చౌర్య [ర] వత్ కౌతుకాత్ |
అద్వైతం సమనుప్రవిశ్య కుటిలాన్ శబ్దానిమానుచ్ఛరన్
మాం హాస్యాస్పదమాతనోష్యపి తథా శేషః కృతార్థోఽస్మి హి || ౬ ||

నిశాముఖనటన్మహానటకిరీటకోటిస్ఫుర-
త్సుధానిధిగలత్సుధామిలితగాఙ్గభజ్గోపమమ్ |
కవిత్వమిహ మే భువి త్వదనుషక్తిమద్యుక్తిమ-
ద్విధేహి కమలానిధే యువనిపితబాలాస్యవత్ || ౭ ||

ఇచ్ఛా సిద్ధే న భజతి జనిం కిన్తు సాధ్యే మమేదం
చిత్తం చిత్తం స్వసహజతయా శేషతామేవ సిద్ధామ్ |
లింగద్వంద్వస్ఫురదజడిమత్వత్స్వరూపాభినుత్యై
వాఙ్మఘ్నైర్వైర్వృషధరశిరోసీలకల్పక్షమాజ || ౮ ||

రమాఽపి కుసుమాధికమ్రుదిమపాణినా సేవతే
ప్రమాదరహితైవ యత్తవ తదజ్ఞీయుగ్మం పరమ్ |
మమాపి కఠినే హృది స్థితతయైవ రక్తికృతం
క్షమామిహ కురు ప్రభో వృషధరేడశక్తే మయి || ౯ ||

కఠినే తే మమ చిత్తే వృత్తిః శక్యా న చేచ్ఛుభం కుర్వేతత్ |
కుర్వన్తి తథా లోకే నేదం త్యాజ్యం విభో కిమాయాసేన || ౧౦ ||

విష్టో త్వత్పదభాక్తరువ్రజమితో ధావన్తచ్చలాన్నిష్పిబన్
ధూమాలి విబుధవ్రజం శుచిముఖం శుద్ధాః కలాః ప్రాపయన్ |
స్వాః పీయూషమయీర్ష్యతాత్తక్రశిమాధికోఽపి శుద్ధస్ఫురత్-
సత్సజ్గోఽజ్ఞీరుహశ్రియై చరతి తే శ్రీశ ద్విజేన్ద్రస్తపః || ౧౧ ||

అరుణతరుణతరణీ[కిరణ] వికసజ్జలవర్తిజలజగర్భాభమ్ |
వృషగిరిధవ తవ చరణం శరణం కరవాణ్యనర్హశాతార్థమ్ || ౧౨ ||

అమ్భస్సమ్భరితాలవాలబలవద్విశ్వమ్భారామమ్భవ-
ద్రమ్భాస్తమ్భవిభజ్జుకః కరికరః శేషాద్రిచూడామణే
స్సారంస్మారమురుప్రభం మ్రుదిమభాగూరుద్వయం తే హ్వియా
సజ్గోచం ముహురేతి కన్దరముఖం వీత్వా విషం యాతిం చ || ౧౩ ||

నాభిర్ని లిమసీరనిమ్నసరసీ యత్పద్మమాసీతతః
 త్వచ్ఛాస్వాసానిలతాల్యభాజి యువయోః పిత్రోః పురః పశ్యతోః ।
 యత్రానేకముఖార్భకో మధురసవ్యాసాఙ్గీభృగ్గీచఛటా-
 సఙ్గీతాభి తరఙ్గసఙ్గతమనాః ప్రాశ్నాతి డోలారసమ్ ॥ ౧౪ ॥
 శ్వాసో మన్దమరున్మణిస్తు ముకురో మన్దస్మితం చన్ద్రికా
 వేశ్మోరో వనమాలికా వృషధరేజ్జోలా తనుత్విణ్ణుదీ ।
 మధ్యాస్వాదమదోత్పతన్మధుకరశ్రేణ్యమ్బుబిన్దూత్కిర
 ద్వాఝస్యన్త్రం తవ నాభివారిజమిదం లీలాభిక్లప్త్యై శ్రియః ॥ ౧౫ ॥
 కుక్షిస్థత్తైలోక్యగలోకాఘవిమర్దప్రాప్తోచ్ఛానత్వోద్దయభాజో వలయస్తే ।
 తత్సీమాకారా వలిసన్ధ్యశ్చోతరేఖాః శేషక్షాఙ్కోణీభృద్ధవ
 లక్ష్మీశ విభాన్తి ॥ ౧౬ ॥
 కుక్షిన్ధ్యస్తజగత్రయీజనఘటాసంమర్దజోచ్ఛానతాసమ్భూతా
 వలయశ్చ సన్ధయ ఇమాస్తత్సీమరేఖా ఇవ ।
 సద్ధీరోదరబన్ధనం విజయతే తద్ధారణాదక్షతా
 సన్దేహారచితం వృషాచలశిరశ్చూడామణే శ్రీనిధే ॥ ౧౭ ॥
 శ్రీవత్సవిహ్నవక్షాః శ్రీవత్సలతాతిశాయివాత్సల్యః ।
 శ్రీవత్ససక్తచిత్తః శ్రీవత్సజిదాకృత్పిర్వరిర్జీయాత్ ॥ ౧౮ ॥
 తటిత్పటుకుటీరభాపటలహేమపేటీరమా-
 ఘటీకుచతటిలసత్తరపటిరపఙ్కాఙ్గీతమ్ ।
 నమద్భృదయ పశ్యతోహరతరం తవోరస్థలం
 ధగద్ధగితసద్భృషద్భృషధరేశ చిత్తేఽస్తు మే ॥ ౧౯ ॥
 ఘల్లైన్దీవరగుచ్ఛసున్దరశిఖా ప్రాన్తస్ఫటాబ్జా
 తతోఽధస్తాద్గుచ్ఛయుగాఙ్గితాగ్రన్త విలసన్మల్ల్యగ్రసత్పల్లవా ।
 ఆప్రాప్తోపమగన్ధకాన్తిమ్బుదుతావ్యోమామ్బుజమ్లూనతా న్యస్తా
 చమ్పకమాలికోరసి విభో కేనాపి శుద్ధేన తే ॥ ౨౦ ॥
 ఏకా త్వత్పదజా సముద్రమగమత్పిన్దుః పరా వార్ధిజా త్వాం
 శేషద్రిగృహం శ్రితా చకచకన్నీరా లసచ్ఛైవలా ।
 స్వబ్జేన్దీవరశఙ్ఖచక్రమిథునావర్తా స్ఫురత్సైకతా
 స్మృత్యాఽప్యర్థితజీవనాదిఫలదా పాపాపనోదక్షమా ॥ ౨౧ ॥

త్వద్ధృక్కుష్పవదంశుజార్ధహసనస్వాపం

మధుద్రాడ్మాసోపానైర్వలిభిస్సమేత్య శిశవే నాభీజషే చారుజే ।

దాతుం స్వాషధికాజ్యమబ్జమనిశం హస్తే వహస్తీ భవద్-

వక్షస్థాభవరోగిణే దిశతి మే కిం నామృతం సత్కృపా ॥ ౨౨ ॥

శ్రీస్త్యల్లోచనపుష్పవత్కరచయైర్ధప్రబోధం మధు-

బ్రాజ్యబ్జం తవ నాభిపద్మశిశవే వల్యాఖ్యసోపానకైః ।

గత్వా దాతుమివోషధోజ్జ్వలఘృతం శక్ణుం వహస్తీ భవద్-

వక్షస్థా భవరోగిణే దిశతి మే కిం నామృతం వత్సలా ॥ ౨౩ ॥

పశ్చాద్వాహుయుగేన పద్మయుగలే లఙ్కాస్య సమీపం స్వకం

నీతే తావకమీక్షణం దినకరశ్చన్ద్రశ్చ గోవ్యాపనైః ।

ఏకం విస్ఫుటయన్ పరం ముకులయన్నిత్యం సభృజ్జన్వనం

తస్యా వక్త్రరుచిం కలాం కుచరుచిం కిం ప్రాపయత్యమ్యత ॥ ౨౪ ॥

చఞ్చల్లోకజయేచ్ఛపఞ్చవిశిఖజ్యావాహరావావలీ-

స్వాదుత్వాపహమాధురీరసపిబద్యాచాసుధాశికరైః ।

జన్యాన్తోమహతీసముద్గతకలాదేస్త్యస్త్యదీశశ్రుతిం

మాతస్సిఞ్చాసి మా కథం మమ కృతే వీఞ్శ్యాపి మే భద్దశామ్ ॥ ౨౫ ॥

భోగీ చన్దనగన్ధసన్ధ్యమృదుతావృత్తాయతత్వైర్భవద్-

బాహుశ్రీజయదీధీరితో వృషగిరిం మత్వా జగద్రక్షణాత్ ।

బాహోః పోష్యఘనాచ్ఛ భక్షితజగత్ప్రాణం ఘనద్వేషయుక్-

స్వం న్యూనం తవ వీక్ష్య కేతనమగాద్యలీకరన్ధ్రం భయాత్ ॥ ౨౬ ॥

వారాశిజాదినిజనారీసమూహకుచనీరోత్థకుడ్మలగణే

తారేట్కలానికరమూరికృతోల్లసనభీరఞ్చితం కృతవతీ ।

స్పారాఙ్గలివ్రతతిసారప్రసూనతతిరాధృతాఙ్కశదశా

క్రూరాసురేట్కరిణి హా రాజతే నఖరపారమ్పరీ తవ హరే ॥ ౨౭ ॥

అన్యావార్యాతిభీమప్రతికలరహితాపారపాప్మాస్మదీక్షా

దోషారై పుష్పవన్తావరిదరకపటౌ త్వన్ముఖేనేక్షణోత్కా-

ఇచ్ఛన్తై సాక్షితాం స్వాం మదితరవిషయాం పాపనుత్తి ను

నాత్తప్రత్యుక్తీ త్వత్కృతో వా పరమిహ వసతః కిం వృషణ్కౌధరేశ ॥ ౨౮ ॥

ధరాధరధరాధరం తవ సుధార్ఘురీమాధురీ-

నిరాకృతిధురన్ధరం దృఢతరం నిపీయాహవే ।
 దరస్తవ సుహృద్విషోర్ధ్వనిమిషేణ హి శ్రోత్రయోః
 సుధాగరలవృష్టికృద్భవతి పుష్టినష్టోః కృతే ॥ ౨౯ ॥
 స్వాంలం శ్రీశ దినేదినేఽక్షతజలధ్యుత్పత్తిమస్తోపమత్-
 వద్యక్త్రాభిభవేచ్ఛయాఽఽగతమథ త్వత్పన్నభేన క్షతమ్ ।
 హీతం పీతకలఙ్కదుర్భరగరం హా కాలచక్రే విధుం
 విన్యస్య భ్రమయస్యజేన విగరం కర్తుం రవాత్తత్పితుః ॥ ౩౦ ॥
 మత్వాఽఽస్వాక్రమణోత్కమక్షియుగలం త్వచ్ఛ్రురేఖా నతా
 తన్మధ్యం తవ చోన్నతానునయనేకృత్నాసా జగామ శ్రుతిః ।
 స్వానుల్లఙ్ఘనధీః సమీపమలికం భ్రూసీమలోలీకృతే
 మూర్ధన్యఞ్చ కచం స భాగమపరం భీత్యా కిము శ్రీనిధే ॥ ౩౧ ॥
 న్యక్కృతకమలోల్లసితం శ్రుత్యన్తనిషక్తమస్తమిథ్యాదృష్టికే ।
 దృష్టేవ భక్తవృన్దం దృగ్వయమాసీత్తథా వృషాద్రీశ ॥ ౩౨ ॥
 ఆపూతుం ముఖమీశ కిన్ను భవతా కున్దవ్రజః ప్రాపితః
 కిం కారుణ్యసుధాబ్ధిఫేనపటలీ చిత్రాదృహిర్నిర్గతా ।
 లగ్నా త్వద్వదనేన్ద్రపానసమయే మాధుర్యతోభాద్యరాత్
 కిం లక్ష్మీరథవా [రదభా] ముకున్ద కిమిదం మన్దస్మితం తేఽథవా ॥ ౩౩ ॥
 బన్ధాకామ్బుజకున్దచమ్పకసుమాన్యోష్ఠాక్షిదన్తావలీ-
 పూణం ముఖ్యరుచీహయా సమభవన్ యుగ్మం తు సారఙ్గయోః ।
 శాఖ్యన్తస్పృహయాల్యదభ్రమహిమశ్రీదృక్వమాశ్రిత్య కిం
 తత్ర శ్రీప్రియ సర్వగన్ధరసన్లభ్యా సదా మోదతే ॥ ౩౪ ॥
 ఆరాధ్యారాధనక్రపరిశోధకవేదావలీధియై భవతః ।
 ఛన్దఃప్రవక్తురాన్యే విమలే రదమాలికే భవతః ॥ ౩౫ ॥
 ఆఘటితఘటనాలక్ష్యం వక్త్రేన్దౌ శ్మశ్రుతిమిరమేతతే ।
 నాసాచమ్పకనికటే భ్రూభృగ్గశ్రేణీకేవ లక్ష్మీశ ॥ ౩౬ ॥
 జిత్వా ప్రాకృతసాధనైర్జగదథో సాధ్యేతరాన్సైర్మునీన్
 దివ్యే తే ధనుషీ భ్రువౌ రతియుతస్తూణ్యో చ జజ్ఞే స్మరః ।
 వర్షేష్ఠివరజాలమఙ్ఘ్రికరదృగ్వక్త్రం చ పద్మాన్యహో
 యత్నైః ప్రాప్య చకార పూరుషమణే తైర్వల్లవీన్ద్యదీవటాః ॥ ౩౭ ॥

సారాచిరదుశ్శతకసీరాభిరామతరధారాధరాధిపఘటా
 దోరాహవప్రవయధీరానుశాసితభగోరాశిజాయుతతనో
 స్వారాణ్ముఖాగ్రముఖహీరాలియుజ్మకుటభారాజిదీపపటలి
 నీరాజితాక్షియుగ నారాయణాద్యపరమారాదశర్మ హర మే || 3౮ ||

వృన్దీభూతతమిస్రబుద్ధికలయచ్చణ్ణాంశుభామణ్ణలి-
 శక్కామజ్కరయత్సరత్నరుచిరం శేషాచలాధీశ్వర |
 బద్ధం మూర్ధజకుడ్మలం కబలయన్నస్త్రాధరాశ్యాగిరత్-
 త్వత్కారుణ్యకలామివ ప్రకటయత్యేతత్ కిరీటం తవ || 3౯ ||

అవిజలధరబలభిదుపలతిమిరలఘిమకలనసబలకబరరుచః |
 జనదృగగుణపరిహృతిమతికృతపరివృతి
 భవతి తవ ను సుమ మకుటమ్ || ౪౦ ||

శ్రీభృద్బుద్ధకచం శ్రమైకఫలదం కిం తే కిరీటం మహత్
 చిత్రం మన్మకుటం శిరస్థమపి మే బిభృద్భరం భాసయత్ |
 సద్గమ్యం పరమం పదం త్వవతి తే ప్రాచీనమప్సుత్రం
 సర్వస్మాత్పరిపూరయత్సురుతరాః స్వాశా మహద్వర్ణ్యతే || ౪౧ ||

సాక్షిణ్యాప్తతమా దయాం తవ గతా సర్వార్థవిన్యాధురీయుక్
 శ్రుత్యస్తపదాభిరామనినదా సర్వైస్త్వదీయైస్సహ |
 త్వద్ఘట్టేవ సహస్రధా నికటభాగ్యుతే జగద్ధూర్వహం
 త్వద్భ్రాన్మన్మకుటప్రసిద్ధిమధికాం శ్రీవల్లభ శ్రూయతామ్ || ౪౨ ||

శేషత్వేన నిరూపితం గురువరైస్తచ్చేషతామాశ్రితైః
 స్వామిత్వం నిరుపాధికం భజదహో నిర్దోషమత్స్వత్వభాక్ |
 లక్ష్మీభాగధరీకృతం తు భవతా లోకానుకూలం పురా
 త్వాముద్వాస్య తవ ప్రభుత్వమకరోన్నో వేత్సి కిం తత్ప్రభో || ౪౩ ||

గావో యత్ర నిరూప్యమాణవిలసద్రూపానుగచ్ఛద్భృదః
 సోత్కణ్ఠా విచరన్త్యహో సుమనసాం పద్వాఽప్యజానాం గవామ్ |
 శిర్షేషు ప్రతిభాతి నిర్మలదృశామ్ త్వద్గత్యుపాయాత్కృతా
 యస్మిన్నేవ విభాతి తేన సదృశం లక్ష్మీశ కిం వర్తతే || ౪౪ ||

గేహదేర్మనుజాస్త్రిప్లపసదస్తేషాం పయోజాసనః
 తేషాం తస్య చ వేఙ్కటాచలపతే శ్రీశస్య తే శ్రీశ పాదద్వయమ్ |

యత్తస్యాపి హి పాదుకామణిమయం సంరక్షకం పుంమణివ్యాకీర్ణం
తదనన్యరక్షకకథం మాం సర్వదా రక్షతు ॥ ౪౫॥

స్తోత్రం గోత్రాపతీనాం న కురు ముఖ ముధా స్వాయ తే జ్ఞా యది స్యుః
నో జానన్యక్తిశక్తిం త్రివతురపదధీలోలవాచో యది స్యుః ।
దుర్వావారాఖర్వగర్వాః పరిభవవతురాస్సిద్ధయో యద్యలభ్యాః
నాత్మజ్ఞాఘాం సహన్తే న తవ ఫలలవస్తద్భజ శ్రీనివాసమ్ ॥ ౪౬॥

నో గచ్ఛేః కవితే సుతే క్షితిపతిం త్వం చన్దనద్రుం ధనే
గన్ధే లోలతయా ససంశయబుధక్రూరాహాయస్తత్ర హి ।
అన్యోన్యైక్యగలత్కుదూషణవిషాః సాధోష్వధిస్పర్శతోఽప్యేగ్రే
త్వాం బత మారయేయురచిరాత్ తత్ పత్రిపత్రం భజ ॥ ౪౭॥

బోద్ధారోఽపి సమిద్ధమత్సరతయా నాద్ధావహితావణాః
శుద్ధోక్తిష్యవిశుద్ధబుద్ధిజననశ్రద్ధాలుతాత్మ్యద్ధతాః ।
మద్దీకానపి విద్ధయన్తి కవితే శ్రద్ధత్స్వి తేమేఽద్ధావచోఽ
బద్ధక్మైశగుణా జగద్ధవపదే నద్ధా మమృద్ధా భవ ॥ ౪౮॥

విద్వద్వైషభృతో ముధాపదగణాః ప్రోచ్చైస్స్వరా నిస్త్రపాః
సజ్కేతేన పరస్పరం స్వవిజయే సాక్షిత్వమప్యాశ్రితాః ।
సద్బుద్ధీనపి వఖ్చయన్తి విబుధాన్ భూపాన్తికే నాస్తికా
విద్యావిత్రవిఘాతుకా భువి కృతే లక్ష్మీశమేవాశ్రయ ॥ ౪౯॥

గౌర్గాం గవా గవే గోర్గోర్గవి గౌర్యస్య పాతి యః ।
వరాయ పీడకాన్ వ్యాప్తాన్ దత్తే తం శ్రీనిధిం భజ ॥ ౫౦॥

వృషాచలేశితుః పదాశ్రితాః కుభృన్ముదాఽఽపతత్-
ఫలాదివన్మహాఫలార్థినోఽప్యవాన్తరం ఫలమ్ ।
అకాఙ్క్షితామపి శ్రియం ప్రయాన్తి శేషవృత్తిసత్ఫలా
పరేరితాం మహీం పురేవ తస్య పాదుకా ॥ ౫౧॥

ఆరాద్వేగాదరిప్తం భవతి బహుతరం యత్పదాబ్జానతానాం
సవ్యా భాగో యదీయో నిరవధికరుచీ చారుభాభ్యాం చ మాభ్యామ్ ।
విభ్రాజతుష్పవద్భాపరిహాసనచణే యత్కరామ్నోజహేతి
శ్రీనాథః శ్రేయసీ సోఽప్రతిమబలభవాసంక్యధీనే కరోతి ॥ ౫౨॥

వనచర రామ పుష్పవరగో ద్రుహిణార్యతనో

విరచితనూత్రవేదమయకావ్యపురాణతే ।

పరఖపయోధిజీవశుభదేశనివాసరతే [పర] మయి చ

వసస్యహో సకృప వత్సల మాధిపతే ॥ ౫౩ ॥

ఉద్యత్సూనసమీపభాక్ పరభృతా దృష్టం ద్వితీయక్షణ-

ప్రాప్తామార్దవమిద్ధసూనజయకృద్ధన్తావలీసజ్గినః ।

లక్ష్యాస్వాద్యరసస్య నిత్యమృదుతారుణ్యస్య చాటీకతే

శేషాద్రీశ తవాధరస్య కిము భాసమ్పల్లవం పల్లవమ్ ॥ ౫౪ ॥

గౌర్యస్యామరవైరినాశనపటుస్తత్కర్ణనాథావతో

ధామైతన్నిధిభానుకుఞ్చదలయుగ్గేహోవిహారాస్పదమ్ ।

వత్సం తత్పదవైరిహేతికపటగ్రాహిచ్చిదావర్ణితః

కామస్తచృతజిత్తనుస్తదితరా శ్రీః పాతు దేవస్స నః ॥ ౫౫ ॥

కామో యస్య జగజ్జనిస్థితిలయవ్యగ్రస్తనుస్తచృతో-

త్కృష్టా శ్రీరితరా తతో హి హృదయం తన్నిత్యయోగోజ్వలమ్ ।

భోగస్తత్పథదూరవర్తిమహిమా తద్వద్వరాద్రిః పదం

నిత్యం ధామ తదేకనమ్రసులభం తద్వాన్మదే సోఽస్తు నః ॥ ౫౬ ॥

త్వత్కైఙ్కర్యార్థదివ్యామితతనుజననీం శ్రీశ శక్తిం న కుర్వన్

విత్రాశాం వర్ణయేశ్చేతుచిరమనుస్మత్కైర్నైకదేశ్యైర్ధనాశ్శ్రేః ।

మత్పర్వణ్యేవ దత్తం కిమపి పరిమితం సాముచ్చాచ్యధ్యహీతుం

బహ్వీర్మే పార్థివీర్వా సపది దిశ తనూర్వైధహైన్యేఽపి మాన్యాః ॥ ౫౭ ॥

నాగం పుష్కరపుష్కరహృదగతం నక్రాస్యరుద్ధాఙ్ఘ్రికం

భ్రాజతుష్కరపుష్కరం స్మృతజగన్మూలం త్వరణో జవాత్ ।

తం త్వాం పుష్కరపుష్కరాయితసమోత్కృష్టం మణీన్ద్రప్రభా-

సూర్ణతుష్కర పుష్కరప్రభుమహాతల్పాశ్రయే శ్రీనిధే ॥ ౫౮ ॥

దీనం మాం కమలాసమాశ్రిత నతం త్రాహీతి వాచం మమ

శ్రుత్వా కిం న కరోషి సున్దర శిరఃకమ్పం సమన్దాస్మితమ్ ।

మద్దీనత్వతమశ్చటాప్రతిభటస్ఫూర్ణత్కిరీటాగ్రణీ-

ప్రత్యుప్తోపలఫాలఫల్యచపలామాలాసముద్భాసితమ్ ॥ ౫౯ ॥

చిత్రం రమాధవ యశోముక్తా రన్ధ్రోఙ్ఘ్రితాస్తవానస్తైః

పరిగుమ్ఫితా గుణోఘ్నేః సుదృశాం హృదయఙ్గమా విభాన్తి ॥ ౬౦ ॥

అనర్హ్యఫలదాయకే ప్రణతిమాత్రసాధ్యే త్వయి

స్థితేఽపి ధనకాఙ్గయా చిరముపాస్యమానార్థినః ।

మదాన్ధతదువేక్షయా ధనలవం చ నోపశ్యతో-

ఽవ్యహో తదుపసేవిసి భవతి ధీర్మమ శ్రీనిధే ॥ ౬౧॥

సేచ్ఛం మామవితుం పదే తవ సుఖే విత్తే చ దుఃఖాత్మకే

త్వం శాస్త్రేణ దృగాదినా చ సుగుణం దోషం చ మే దర్శయన్ ।

జ్ఞాత్వాస్వర్థినిషేవిణే విఘటయన్ లాభం పునశ్చార్థభాక్-

కాఙ్గస్యోద్ధరణాభ్యుపాయమధికం శ్రీభృద్విభోపశ్యసి ॥ ౬౨॥

శస్త్రక్షారాగ్నికర్మాణ్యతిహితమనసా నూనవే త్వం పితేవాన్-

అస్త్రే దుఃఖాని కుర్వన్ నృపసుతరచితాకృత్యదణ్డాగురూణి ।

దత్త్వా హేతుాన్ గతేరప్యవసి హితతమం త్వాముపేక్ష్యోత్కటాఘ-

వ్యాప్త్యా దుఃఖైకభాజో వరకృప సుమతిం దేహి మే శ్రీనివాస ॥ ౬౩॥

రూపేణాలలితేన మన్దవిభవైరఖైరనన్యస్థయా

వృత్త్యా చాచలతా మయా సకమల త్వం సూత్రధారో హరే ।

రమ్యప్రాణిసుభూమికే బహుర్నైః పూర్ణే జగన్నాటకే

చిత్రం హాస్యరసం కిరస్యలఘుభిర్వేద్యం హి సామాజ్యకైః ॥ ౬౪॥

చిత్తాకర్షిగుణం భుజిజయకృద్దోషం ప్రదానస్పృహద్-

ఈనారీప్రకారాగ్రనర్తితసుగుం భక్తైకనక్తాశయమ్ ।

ఉద్వేల్లత్కనకాచలాదరమితం వైకుణ్ఠగోప్యస్పృహం

సర్వాశానిలయాత్మకం నతనిధే త్వత్తుల్యమీక్షస్వ మామ్ ॥ ౬౫॥

శ్రీభృత్పుణ్యజనాన్నిహన్తి తవ గౌస్తాత్రేక్షతే మే పునః

త్వం చేజ్జిహ్మాగభోగసజ్గతిరతోఽహం చేత్తపస్వీ మహాన్ ।

అవ్యక్తారదరోఽసి వేద్మి న పరం లోకం కుతస్తద్భయం

భేదే త్వత్పదసన్మయాత్పరమసద్రూపస్య సామ్యం క్రమే ॥ ౬౬॥

మద్దోషవ్రజమాశ్రయవ్యయకరం లక్ష్మీధర త్వద్గుణ-

వ్రాతం లోకహితే రతం చ మనసా జానన్ భయాభీతిభాక్ ।

దావవ్యాప్తముఖద్రుకోటరగతస్వాభీష్టవాతాపతద్-

వర్షత్సన్నిహితామ్బుభృద్గణశుకన్యాయేన వర్షే హరే ॥ ౬౭॥

ఆచక్రామ జగన్తి తే పదమితి స్యాత్కింవదన్తి మృషా

వైవం చేన్మితభావృణోతు మమ హృద్భూయోఽపి వైవ త్యజత్ |
స్థాల్యస్థఃకణసీతితోఽర్థయుగథో నిశ్చియతే సా మయా

సర్వే శ్రీభృదవేత్య శక్తిమమితాం త్వామాశ్రయేయుస్తతః || ౬౮ ||

కుల్యాయాం సగరాత్మజైః కరరుహైరుత్పాదితాయాం క్వచిత్
నేతుం కిఞ్చిదకారయో వనచరైః పూర్వం కిలైతత్కియత్ |

ఉత్తారాయ భవామ్బుధేరపజనే రత్నైర్గుణైస్తర్హరే

నేతుం మే ప్రతిపాద్య దర్శయసి చేచ్ఛక్తో వినిర్ణాయసే || ౬౯ ||

అప్రకృతిబద్ధమపి సుప్రత్యయమనవద్యమపి లసద్దోషమ్ |

కమలాప్రియమపి కుపతిం గిరిస్థమపి శ్రయే నియంతారమ్ || ౭౦ ||

సురాసురార్యాఞ్చితపార్శ్వరాకావిలక్షణేస్తూపమితం రమేశ |

ఏకైకముక్తాఫలకర్ణభూషం ముఖం ముహుస్తే కురుతే ముదం మే || ౭౧ ||

దుర్వారోగ్రహహాఘజాలయుగసౌ కిఞ్చిత్ కథఞ్చిత్కృచిత్

కుర్యాచ్ఛేచ్ఛరణాగతిం కథమముం రక్షిష్య ఇత్యాత్తభీః |

అభ్యస్తం శరణాగతావనవచః కృత్వాఽభ్రచిత్రం గిరౌ

దుర్గే శ్రీశ ఫణీశభృద్విషభిషగేష్వి నిగూఢోఽసి కిమ్ || ౭౨ ||

గిరిచ్ఛలబిలేశయప్రవరమూర్ధనైల్యస్ఫురన్-

మణిర్నరపతస్మృగక్రిమిదృశాం చ వీక్ష్యస్సదా |

యదీక్షితనతస్పృహః కృతవిలమ్బనో వర్తసే

తదా త్వనృతమద్గిరా సమయభాక్ త్వమేవావ మామ్ || ౭౩ ||

భీకరకాఞ్చనలోచనఘూకదివాకరమభీరుమనేకమ్ |

నాకపశోకవిమోక శ్రీకర సూకరవిభో నౌమి త్వామ్ || ౭౪ ||

దుస్స్యజఫలీకరణ సుశ్రిః కనకాద్రిస్థితోఽపి విత్తార్థీ |

పురతో నిపతితమశరణమనవఘికార్తస్వరం త్యజ న మాం త్వమ్ || ౭౫ ||

మా తే స్తాద్రుడదేయతాన్తసుమ మయ్యర్థిత్వతస్త్వజ్జగత్-

సంసర్గాన్నతు మత్స్వభావజనితం నాయాచథాః కిం బలిమ్ |

విత్తార్థీ కనకాద్రిభాగసి తతో యాఞ్ఘానివృత్స్యజ్జితం

లోకం మాం నయ వీతదేహివచనః స్యాం కిఞ్చిరస్తే సదా || ౭౬ ||

భక్తైస్సార్థపరైరకారుపకృతిః కా వేతి తాన్ రక్షసి

త్వద్వాత్సల్యదయాక్షమాద్యుపచయవ్యగ్రం పరాధే రతమ్ ।
కస్మాన్నావసి మామఘోషునిరతం స్వీయం ప్రభో శ్రీనిధే
ఘణ్ణాకర్ణముఖావనాదపి యశో మద్రక్షణే స్యాన్మహత్ ॥ ౭౭॥

శ్రీనాథ స్వాపహారాన్మయి తవ రుడభూద్ధణ్ణయన్యేతమస్మాత్ మాం
త్వత్కూర్పప్రకృత్యా స్వవిభవపరయా ప్రేరితా ధీర్మమేత్థమ్ ।
చక్రే నాహం తదేనాం నిగలయ తు పదే స్వం హృతం తే గృహాణ త్వం
దురే మే కురుష్వ ప్రకృతిమపి పునర్నాపహారః ప్రసీద ॥ ౭౮॥

రత్నైరితరాప్రమేద్యపటుత్తైస్త్రాసాదిదోషోజ్జితైః శుద్ధైః
కాఞ్చనభూషణాలిమమితాముద్భాసయద్భిః పరమ్ ।
త్వత్నాముజ్యముపాగత్తైస్తవ వపుర్వారైర్జీర్ణభ్యతే
విష్ణో త్వత్పదమప్రమేయమహిమ శ్రీనాథ సద్భిర్మథా ॥ ౭౯॥

సంఖ్యోవద్భిరపి వ్యపేతగణనైర్గన్ధోజ్జితైరప్యలం
సామోద్వైర్విగతోగ్రతైరపి మనస్సమ్భూతధిక్కారిభిః ।
శేషాద్రీడనదృగ్భూతైరపి సదా త్వద్దర్శనప్రోజ్జ్వలైః
సద్భిస్సేవితమాదరాత్తవ కదా పశ్యేమ పాదద్వయమ్ ॥ ౮౦॥

హరిణా రిపుకరిణామురుకరుణావితకరిణా
శరణాగతికరణామరతరుణాఽఽదిమగురుణా ।
దరిణాఽఽముఞ్జశరణాశరదరుణాముఞ్జహరిణా
హరిణా కృతభరణా వయమరుణాలిజిదరిణా ॥ ౮౧॥

తుల్యోత్కృష్టబివర్ణితో యది గుణైస్త్వం చేత్తణైః స్వం తే త
దన్యైరహం తాదృశ్మానతమా త్రయీ యది తతః శుద్ధస్య మత్సృగ్తః ।
నావద్యం తవ కిం భవేదితి పురా దృష్టం న చేన్మాదృశాః
కిం దృష్టః క్వచనాపి తత్కురు భవచ్ఛుద్ధ్యై విదోషం తు మామ్ ॥ ౮౨॥

వైకుణ్ఠే పరత్వైవ వైభవవతీ సౌశీల్యముఖ్యాస్త్యహ-
ర్దీపాస్తదప్వృషత్వైలభాజ్నరమృగవ్యోమాడ్మమాద్వైరపి ।
సేవ్యోఽన్యద్య బహుక్షుధస్తవ చిరాదేతే గుణాః ప్రస్ఫురద్-
దర్వారామితపాపరాశిమమితం సమ్ప్రాప్య తుష్కన్త మే ॥ ౮౩॥

పదదర్శకోరుయోజితహస్తాభ్యాం నిజపదాబ్జనమ్రాణామ్ ।
భవజలధిరూరుదఘ్నః స్యాదితి సూచయసి నను వృషాద్రీశ ॥ ౮౪॥

చచ్చద్ధారమరీచికావిషయదుర్వీరుద్ధదవ్యాప్తుయుక్-

క్రుద్ధావావృతిభీమసంస్కృతివనీదగ్ధాత్మసంజీవనీమ్ |

సారాసారభవత్కథారససుధాం పీతాం సదా కుర్వతాం

శేషార్ద్రీక సుధా సుధాఽబ్ధిజనితా సా శర్కరా శర్కరా || ౮౫ ||

కాస్త త్వన్మృతికాన్తిశాన్తికరణప్రకాస్తవిక్రాన్త్యసద్-

భ్రాన్తిధాన్తదురన్తదుష్పథగతిశ్రాన్తిప్రతాన్తాన్తరమ్ |

శాన్తస్వాన్తకృతావృచిన్తనసుధాసిక్తత్వదజ్ఞీద్వయాః

సన్తో మాం వినివేశయన్తు సదమనసి స్వీయే కటాక్షేణ తే || ౮౬ ||

పాతాన్తరమ్ - ఏనఃకృన్తనసన్తతోల్బణభవద్యుత్తాన్తచిన్తాసుధా-

సన్తుష్యన్తమిమం కురు శ్రితనిధే శ్రకాన్త చిన్తాపహ || ౮౬ ||

కిం చామరాణి ధవలాతపవారణాని సింహాసనాని శయనాని పదాసనాని |

పీతామ్బరాణి యది వాఽత్ర యథోచితం తే

సర్వోపచారకరణాని వృషాచలేశ || ౮౭ ||

సిద్ధాన్తార్థవిరుద్ధబద్ధకుహనాబౌద్ధప్రబన్ధచ్ఛటా-

శ్రద్ధాసిద్ధదురధ్వబాధితభవన్నిర్ధారణాధారణమ్ |

మా త్వం మా కురు మాసమాశ్రిత సుధామాధుర్యమాధుర్యవాగ్-

గుమ్భే త్వద్గుణయుక్ప్రబన్ధనికరే సమ్బన్ధయాస్మన్మనః || ౮౮ ||

వక్షో దక్షిణమీక్ష్యతేఽక్షతతటిల్లశ్చ్యో హి లశ్చ్యో జగద్-

రక్షాదక్షకటాక్షయాఽక్షయభవత్స్వాతన్త్ర్యహృద్వీక్షయా |

మాత్రా మే సతతాశ్రితం తవ తతో మా త్రాసమాత్రాఽసకృద్-

గాఢప్రేమకృతాగసోఽప్యతిశిశోః శ్వాన్వేకరక్ష్యస్య మే || ౮౯ ||

అభ్రామ్భోజసుఖస్సదైవ నిరయనాతే స్వతన్త్రశ్చరన్

ప్రాప్తం మధ్యహణేచ్ఛయా స్థిరసుఖం త్వాం మత్పూరే దుఃఖితమ్ |

రుద్ధం చాకరవం పరాస్తి యతి తే శక్తిర్హరే త్వత్పూరే

నోభూయశ్చ్యుతిదే నిధేహి సుఖదే మాం శ్రీనిధే సద్విధే || ౯౦ ||

రక్షతు లక్ష్మీశో మాం రక్షితరక్షోఽనుజాదిహితపక్షః |

కుక్షిసునిక్షిప్తజగల్లక్ష్మణమునిదత్తలక్ష్మసల్లక్ష్యః || ౯౧ ||

శబ్దాదిదుర్విషయతాపకయుగ్భవేఽస్మిన్ ఘోరజ్వలజ్వలనతప్త ఇవామ్బురీషే |

వ్రీహి పురాణమపయః పటుతోజ్ఞితం మాం కాలం

కియస్తమభిభర్షయసే రమేశ ॥ ౯౨॥

కేచిత్పుణ్యదినేష్యనల్పయతనా జిహ్వోగ్రమాత్రే క్షణం
 స్వాద్వలం గదకృచ్ఛ వస్తు సముదో యదుభ్రజ్జాతే తత్కియత్ ।
 పూర్ణా సర్వరస్యైః సమస్తగదభిన్నిర్యత్నలభ్యామితా
 లక్ష్మీనాథకథాసముజ్జ్వలసుధా స్వాద్యాస్తు మే సర్వదా ॥ ౯౩॥

సౌమ్యమేకకలాం శుచిం చ దధతః సర్వజ్జశబ్దం గుడ-
 ఙ్గాభృచ్ఛబ్దమివావమత్య నిపుణో యత్సేవయా ప్రాప్తవాన్ ।
 నిర్దోషాః సకలాః కలాః శ్రయతి తం శబ్దం యథార్థం నమచ్-
 ఛిర్షాలఙ్కృతిపాదుకోఽస్తు సతతం దేవస్తురజ్ఞాననః ॥ ౯౪॥

యత్పాదామృతమాదరాచ్ఛిరసి యన్నామామృతం చాననే
 విభ్రత్ప్రాప శివత్వమిన్ద్రమకుటః సర్వజ్ఞతాం చోజ్జ్వలామ్ ।
 ధాతా సోమకనీతవేదనికరః సమ్ప్రాప యస్మాత్ప్రయీం
 తం శుభ్రాంశుశుద్ధవాహవదనం శ్రీవేంకటేశం భజే ॥ ౯౫॥

పూతాస్త్యద్వచనాననాః క్షితిరుహః శేషాద్రిశ్చిర్షస్థితాన్
 ఆరుహ్య క్రతవే తవోడు సుమనోబుద్ధ్యాఽపచిన్వన్వహో ।
 తద్బుద్ధ్యా ముహురుత్సృజన్తి కుసుమాన్యవైస్త్వరాశాలినః
 ప్రత్యూషేపద్య భజ ప్రబోధమమలస్ఫూర్తే రమావల్లభ ॥ ౯౬॥

సత్రేజాంసి సుమాని నన్దనవనాదాసీయ దేవాధిపైః
 త్వత్పాదదీప్తయేఽర్పితాని సుధియాం కుర్వన్త లక్ష్మీపతే ।
 త్వత్పూజాపరతుజ్వేంకటశిరోరూఢద్రుమాగ్రశిత-
 ప్రభ్రాజత్సుమబుద్ధిభాగపచితాసీతార్పితోడుభ్రమమ్ ॥ ౯౭॥

త్వత్సమ్ప్రాప్తవిభూతిరక్షణభరః కారుణ్యపూర్ణో యతి-
 ఙ్గాభృత్త్వత్పదయోః ప్రపత్తిమకరోత్స్వియార్థమప్యాదరాత్ ।
 ఇత్థం తద్వచనే చ దర్శితమభూదారైస్త్వతో మామచిత్-
 కల్పం వాఽప్యవ వేంకటాద్రిధవ తత్సమ్భ్రన్తః శ్రీనిధే ॥ ౯౮॥

దైన్యోక్తిర్మమ సప్తపాదవినతిర్జాతా తవగ్రే కుతః
 కారుణ్యామ్బునిధే రమేశ విదితం నో పూర్ణకామాన్తికే ।
 స్వాస్త్యం తన్నవనీతకోమలతమం హేతుర్విధోరాత్మభూ-
 వహ్నిప్రోజ్జ్వలగోపికాకుచతటీలగ్రం విలీనం క్షణాత్ ॥ ౯౯॥

పుల్లాక్షిద్వితయేన తే మయి కథాః శృణ్వత్సమర్వాదతాం

శ్రుత్యాదీని దృశోర్విలోక్య కరణాన్యల్పేతరాంస్త్యధుణాన్ ।

శబ్దాదీనవిభాగతోఽనుభవితుం వాఙ్మన్వి శక్తస్సమః

త్వం వైవం కురు మాపతే విభజనం స్తోకేఽపి దాయేఽయుధి ॥ ౧౦౦॥

భూభృద్భిద్వజ్రమాల్యస్ఫురదమరరిపుస్వామివక్షోభిదస్తే

రేఖామాత్రేణ నవ్రూః స్మరయుధి నఖరా యేషు సమ్పిడనోత్కాః ।

గోపీవక్షోజశైలేష్వనకృదకరుణోద్ధట్టనైః కిణత్వం

ప్రాప్తం గచ్ఛేన్మృదుత్వం హృదయమిహ కథం శ్రీశ మయ్యాకులేఽపి ॥ ౧౦౧॥

లక్కాయాం ప్రాప్య బన్ధిం స్వయమమరవధూర్వీతబన్ధిర్వ్యాధాః శ్రీః

ఆర్థ్యాగోరాక్షసీశ్చ ప్లవగవరభయాదధ్యరక్షః కృపార్తా ।

వస్తీజ్ఞే కర్మబన్ధివికలమనుకలం సాగసం వా త్వదజ్ఞయో

లగ్నం కస్మాన్న పాసి ఖవశవృషధరే డమ్ప మాం వత్సలాఽపి ॥ ౧౦౨॥

ఖద్యోతభావం భవదీయతేజః ప్రద్యోతనాగ్రే తపనస్సమేత్య ।

ఖద్యోతనామ ప్రయయా త్రిలోకీవిద్యోతమానప్రథ వేఙ్కటేశ ॥ ౧౦౩॥

సత్సజ్ఞాతమహాసహే కువలయప్రద్యేషివృత్త్యశ్చేతే

నిత్యం పఙ్కజనీష్టకారిణీ కదాచిత్ ప్రాప్య వా దక్షిణామ్ ।

భూయోఽవ్యుత్తరయాశయా ప్రవలితే ప్రాయో వినర్పత్కరే

సర్వత్రైవ కఠోరగౌ భయి కథం లక్ష్మీశ నో తిష్ఠసి ॥ ౧౦౪॥

వైకుణ్ఠాదవతీర్య చౌర్యనియతం జారత్వమభ్యస్తవాన్

శ్రీశ త్వం నవనీతగోపవనితాః స్తోయానుషక్తిః శ్రయన్ ।

శబ్దాదౌ విషయే చిరాన్మమ రుచిం పాతివ్రతీం బిభ్రతీం

హృత్వోత్కాం త్వయి చేత్వరే తు పురుషే కుర్యాః కృతీ స్వాస్తదా ॥ ౧౦౫॥

శేషాదౌ కుసుమం భవేయమపి తద్యత్స్వల్పమేకం ఫలం

నశ్యద్ధాగ్గుమసగ్గతం న జనయల్లూనం కరేణాదరాత్ ।

త్వదృభక్తాయ ఫలాన్యదృష్టవిలయాన్యచ్ఛాన్యనేకాన్యలం

సూతే త్వత్పదగన్ధకాన్విమృదుతాశ్చాప్నోతి సార్థోదయమ్ ॥ ౧౦౬॥

జేతుం త్వాం సజడాన్తరస్సనినదో మేఘో వృషాద్రిం గతో

నిత్యశ్రీయుత సాచిరద్యుతిరిలాం కుర్వన్ సపఙ్కాం స్వతః ।

పఙ్కధ్వంసక శుద్ధనేవిత శుచిత్యక్తో నభోగస్సుఖిన్

లజ్జాభాగశనీద్ధతాపవికరో ముఞ్చత్సహో జీవనమ్ ॥ ౧౦౭॥

సమీరణసమీరణశ్రితసధన్యవన్యస్ఫురత్-
 సుమప్రకరతత్పరభ్రమరమణ్ణలీవేష్టితమ్ ।
 హిమాహిమభయాదీవాధవలగాఢవస్త్రావృతం
 విమానముపమానవాగ్రహితమాశ్రితం త్వాశ్రయే ॥ ౧౦౮॥

ప్రయాతి ముఖతాం విధౌ తవ కలఙ్కహానేచ్ఛయా
 భజాలమభిజిద్యుతం ప్రియవియోగదుఃఖాసహమ్ ।
 చతుర్యుగలమౌక్తికశ్రవణభూషణత్వం తథా
 నఖప్రతతితామపి స్వయమగాద్రమావల్లభ ॥ ౧౦౯॥

మద్రక్షైకకృతక్షణేన భవతా దత్తేన చిత్తాదినా
 సేవాయై కరణేన సాధు గురుణా గోవాలసంఘేదనమ్ ।
 ఛిత్త్యై శిష్య ఇవైధసః కుచరితం కుర్వేఽతిదుర్వారధీః
 మామీదృగ్గుణమీశ రక్షసి కథం శేషాచలాధీశ్వర ॥ ౧౧౦॥

శాటీభాస్వత్కటీత్విట్పణిపతిఫణితిం చారుటీకాసుకుఞ్చీం
 యుష్కత్పర్వస్వపేటీం రుచిరవిరచితాం శుద్ధగోరాశిరత్నైః ।
 విత్తాశాయత్తచిత్తే మయి వరదయయా సన్నిధే త్వం నిధేహి
 త్వద్వశ్యోఽవశ్యతఃస్యాం తదను తవ పదం న త్యజేయం భజేయమ్ ॥ ౧౧౧॥

ప్రయాతి ముఖతాం విధౌ తవ కలఙ్కహానేచ్ఛయా
 ప్రియావిరహగూఢధీర్భవదురఃస్థితాయా గలమ్ ।
 ననాన్దురివ రాగతోఽశ్లిషదనర్థ్యభాసోజ్జ్వలా
 వృషక్షితిభృదీశ్వరాసితకీరీట తారావలిః ॥ ౧౧౨॥

ఆఖేలోత్కం వృషాద్రిప్రభుమతిజవన శ్రీశమానీయ దేవం
 చారఞ్చారం పురో మే వినద్యగుపకృతే క్రీతదాసత్వమాప్తమ్ ।
 మాం త్వత్పాదేఽభిరాజద్గుణగణ వినతం వీశ్వరానన్దయత్వా
 కర్మాజన్యాభవస్పృగ్వర భజ వినతానన్దనాఖ్యాం శుభార్థామ్ ॥ ౧౧౩॥

కాంశ్చిద్రక్షసి మాం కుతో న కమలేణ్ణిర్దేతుకారుణ్యభాక్
 సేచ్ఛాన్తే యది మాం తథా న కురుపే కస్మాన్న యాదృచ్ఛికమ్ ।
 పుణ్యం మే యది తత్కుతో న తనుషే చిత్కృత్యమేతత్తు చేత్
 అన్తః కిం కురుపే హుస్యదాస్స ఇహ చేచ్ఛక్తః సమో వా న కిమ్ ॥ ౧౧౪॥

విమోహో మోహోద్వద్విషమవిషయాసక్తివివశః ।
నిహంతాఽహంతాయా భవతి న వివేకో భవతి ధీః
ఖపద్మం పద్మాక్ష్యీ కథమివ లభేయం సమగుణ ॥ ౧౨౨ ॥

కదా వా శేషాద్రో తులితవిరజస్వామిసరసీ-
జలే స్నాతః పూతో భువనభవన త్వద్భవనభాక్ ।
అయే లక్ష్మీనాథాసురవిమథనాస్మద్ధననిధే
ప్రసీదేతి క్రోశన్నిమిషమివ నేష్యామి దివసాన్ ॥ ౧౨౩ ॥

కదా వా పజ్కచ్ఛిజ్జనయదమృతం నిర్మలనఖ-
శ్రీయా పజ్కోత్పన్నం విషనిలయమబ్జం హసదిహ ।
న తే రాగం స్వీయం ప్రకటయదివాలోహితతయా
రమేశ త్వత్పాదద్వితయమజ పశ్యేయమసకృత్ ॥ ౧౨౪ ॥

కదా వా దావార్చిఃపరిభవభవద్వైభవభవ-
చ్ఛిదమోభృద్ధమోల్లసనహసనప్రోజ్జ్వలతనో ।
సుసారాసారాభాశరణకరుణాదృష్టిరమితా
ప్రసన్నాఽఽసన్నారా మయి పరిపతేద్వేజ్కటపతే ॥ ౧౨౫ ॥

ధారకపోషకభోగ్యత్వత్కః పరమో గురుర్దయాలుర్నః
అస్మభ్యం త్వయి రచితన్యాసోఽయం తత్ సుమావ సమృద్ధాత్ ॥ ౧౨౬ ॥

అనేకైః స్వై రూపైర్ధరతి మమ రూపాణ్యనుదినం
శ్రమో భూయానాసీదితి ఫణిపతేస్తాని కృపయా ।
దధన్తి శ్రీభర్తర్నిజపృథుకలక్ష్మీమనుపమాం
శిరోబాహుమధ్యే వహసి కిము శేషత్వకుతుకీ ॥ ౧౨౭ ॥

సుగన్ధపరిబన్ధురం సవిధనేవినాం సామ్యదం
లనద్విటపసద్భుజం కిసలయాభదన్తచ్ఛదమ్ ।
అదభ్రమలయం గిరిం శ్రితమమేయలఞ్శ్యాశ్చైతం
భవన్తమభజన్త కిం పటుపటీరబుద్ధోఽరగాః ॥ ౧౨౮ ॥

త్వాం వల్మీకగతం పురాఽతిసురభే సంవేష్టయన్తః ఫణి-
శ్రేష్ఠాః శీర్షభుజావలగ్ననిలయా గన్తైకవత్సాన్తరాః ।
గోక్షీరచ్యుతవామలూరుకభయప్రత్యక్షవన్తద్భ్యః పరే
భాన్తీమే కిము వేజ్కటాచలపతే శ్రీవాసభాహ్వాన్తరమ్ ॥ ౧౨౯ ॥

నిర్వేత్సప్రతిషేధమాదృగవనం హర్యాఖువైర్యర్భక-
 న్యాయాభ్యాం న భవత్యథాపి శకనాద్రుద్ధ్వా నిపేద్ధ్యేఽపి మే ।
 పటప్రస్కీటనయేన దేహి సమతాం కః కిం స్వతన్త్రం వదేత్
 మర్యాదా క్వచిదుజ్ఞితా జయతు వా నిత్యా విభూతిః పరమ్ ॥ ౧౩౦॥

మన్నిన్దాస్పృహయాలుతాళురిహ నిర్భీజం కృపాలుర్భయా
 గుప్తం వాజ్మినసాపదం చ మదఘవ్రాతం స్వయం కీర్తయన్ ।
 ఆదత్తే సముదగ్రముత్తవ చ మత్పాపాపనుత్తిశ్రమం
 కే కిఞ్చిత్ కుఞ్చాయతి ప్రపఞ్చజననోదఞ్చద్విరిఞ్చోఽడిత ॥ ౧౩౧॥

రక్తా దృక్ స్వగుణేన తే హృదకరోద్రక్షం శ్రియః సఙ్గతేః
 త్వద్ధృజ్జీలతమా తు రక్తభకరోత్ హృత్తే విచిత్రం త్విదమ్ ।
 స్యాతన్త్ర్యం గుణమగ్రహీత్తవ దదౌ స్వం పారతన్త్ర్యం చ తే
 భాగ్యం మే పితరేతదత్యఘయుజో మాతా త్వలం వత్సలా ॥ ౧౩౨॥

రమ్యస్యన్దమరన్దబిన్దసుమనోవృన్దత్వదఙ్ఘ్రిముబ్బజి-
 ద్వన్ద్యాస్కన్దనన్దనీయవిభవాః కున్దేన్దమన్దస్మిత ।
 వన్దారువ్రజచన్దిరానన సుధాన్దాశ్రున్దోహినః
 సుస్పన్దాః పవనాః త్వదద్యుపవనాద్భూపావనాః వాన్వితి ॥ ౧౩౩॥

జీవాః పాత్రాణి మాయా విపులయవనికా సూత్రజాలాని కర్మ-
 వ్రాతా మాయావికారా హ్యుపకరణపదం యాన్తి పేట్యో పటేష్ఠే ।
 శ్రీవత్సః కౌస్తుభశ్వాప్రకృతిపరవశా వీక్షణోత్కా నటీ శ్రీః
 లీలాదీన్ సూత్రధారః త్వమఖిలభువనం నాటకస్తే రమేశ ॥ ౧౩౪॥

సమమసమమనన్తం మఙ్గలం మఙ్గలానామ్
 ఆమలమమలభాసా భాసయన్తం జగన్తి ।
 హృదయహృదయముష్ణద్యోతహృష్యన్నశుష్య-
 త్కమలకమలనేత్రం స్తోత్రపాత్రం కరోమి ॥ ౧౩౫॥

ప్రీతః శ్రీశ వపుఃశ్రమేణ సుమదే భూరఙ్గదాసే ధన-
 చ్యుత్యా ప్రీతతరః సువర్ణసుముదే తోణ్ణప్రభౌ నిర్వ్యయే ।
 నాథ ప్రీతతమః కులాలజరరే మృత్యునదే తత్సుమే
 ప్రీతిస్తే సులభే మమాద్య సులభం హృత్పద్మమఙ్గీకురు ॥ ౧౩౬॥

నాయం శీతకరో జగత్సు విహరత్స్వత్కీర్తిలక్ష్మ్యాః కరో

శ్వేతాబ్జం న చ లక్ష్మ బమ్భరకులం నో కౌముదీ తారకాః
 శీతత్పిటృపటవాసజాతికుసుమవ్రాతాః సురస్త్రీకర-
 షిప్తాస్తత్తనుసంకతాస్తదనిశం తే హి భ్రమన్త్యమ్భరే || ౧౩౭||

రూపి స్వం గుణమాదధాతి నికటే స్వచ్ఛేఽన్యరూపాస్పదే
 దృష్టాస్తస్ఫటికే జపాసుమమిహ ప్రాప్తం విచిత్రం మహత్ |
 శ్యామోఽప్యోత్మగుణేన కామమతనోః శ్యామాః పురా గోపికాః
 రక్తా నన్తపోవిపాకజననే శేషాచలాధీశ్వర || ౧౩౮||

బ్రహ్మణ్ణే సరసి సుబోడుకుముదే ద్యుర్వారి తే మేరుణా
 క్రీడామణ్ణపినచన్దిరమిపేణాజోయశస్సమ్బదౌ |
 పశ్యస్తీష్వమరీష్వపక్షచలనాస్వారాద్విసర్పత్కరే
 సాన్యోన్యగ్రహణస్పృహ భ్రమమితః శేషాద్రిచూడామణే || ౧౩౯||

నేత్రారుణ్యమిషేణ వేఙ్కటపతే యుష్మత్స్వరూపాదికే
 సత్త్వాసత్త్వదృశోరుపర్యనుస్పృచలితస్వోద్దేశ్యభేదం పరమ్ |
 భూషాస్త్రత్వయుతత్వదాయుధసమం ప్రహ్లాదదైత్యేన్ద్రయోః
 సన్దృష్టం యుగపత్ప్రదర్శయసి కిం సద్రాగరుత్త్వం పదమ్ || ౧౪౦||

రమాఽరుణపయోరుహప్రతిమయత్కరైర్లోహితా
 త్వమప్యధవలోత్పలప్రభవదీక్షణప్రేక్షణైః |
 గతోఽన్యసితతాం ద్రువం తవ తదక్షియుగ్మం సదా
 మయి ప్రసరతు ప్రభో వృషధరాధ్రధారాధర || ౧౪౧||

దాతృత్వోపకృతిప్రియోక్తిరహితాన్నోద్యద్ధయాన్ ప్రాభవ-
 స్ఫీతాన్ దర్శితదస్తపక్షి ధనినః సంసేవ్యమానాన్మయా |
 మన్యే హృద్యుపకారకాన్ ధనలవాలాభాకులం మాం యతః
 తే శ్రీవేఙ్కటశైలనాథ సదయం త్వాం స్మారయన్త్యణ్ణసా || ౧౪౨||

ఉష్ణానుష్ణసహిష్టురేవ విచరన్నుష్టాంశుతేజశ్వయం
 భూష్ణం జిష్ణుమజం చ విష్ణుమసుఖం ముష్ణస్తమర్థిస్థితమ్ |
 రైతృష్టామృగతృష్టయా పరవశో దుష్టాధ్వనిష్టాతఢీః
 శ్రీశం కృష్ణరచిం విహాయ నరమాః స్తోమ్యేష పుష్టాత్పితి || ౧౪౩||

వృత్తిర్యే న సతీతి చేత్తవ కుతః సర్వాన్నభుక్ సా సతీ
 భిల్లిశేషఫలాద జారన్మపతే దస్యోఽఙ్గనాధ్వంసక |
 సూతే పాపమసౌ మమైవ యది తత్కిం నిగ్రహస్తే యది

త్వద్వద్వీక్ష్య తదుజ్జితః శిశుమిమం శ్రీశావ భాం తావకమ్ ॥ ౧౪౪॥

స్వాతన్త్ర్యప్రబలాఘవీక్షణభియా త్వజ్జీవయోర్వత్సలా
శ్రీరాస్తే రుచిరోరసి ప్రతికలం స్వాతన్త్ర్యభిజ్ఞాత్తతః ।
వాత్సల్యాదిగుణా జయన్తి శరణం త్వం భీర్ను న క్లిష్టతా
సౌఖ్యం తూత్కృటమిత్యమప్యరుచయో న త్వాం భజన్తే జడాః ॥ ౧౪౫॥

చోరః కోఽపి వృషాచలే బత మహామాయో జరీజ్రుమృతే
ఆరాధ్యప్రజవప్రసారితగుణాకృష్టాః ప్రమోదాఞ్చితాః ।
తత్సాత్కృత్య సమగ్రవఞ్చితధీపః స్వం సర్వమన్యానపి
స్వం సర్వం తదధీనమేవ కురుతేత్యేవం భణత్యన్వహమ్ ॥ ౧౪౬॥

మచ్చక్షుఃపరిపేయకౌస్తుభమణే నావేక్ష్య మత్పాతకం
రక్షాయై హృదయే నివేశితమముం మాం శోభమానాజ్జలిమ్
మహ్యం దర్శయనే భయం మమ పరం హర్తుం కృపామోఘనిధే
శ్రీశేషక్షితిభృన్నివాస కమలాశుద్ధాన్తవక్షఃస్థల ॥ ౧౪౭॥

స్వప్రాణోశ్చణ్డపత్రోద్ధలితనిజపదోద్యద్రజోవైభవేన
స్వాక్ష్యాస్యభ్రాట్ స్వనాభిం శ్రవణమపి నిజం స్వం చ కం ఛాదయాద్భిః ।
భ్రాజన్త్యైస్తమోభావివరణపటుభిరన్జనకైః స్వకృతైః
భిన్నాక్షో నస్వగీఃస్థైః స్వహృదయశరణం చారుగుర్మాః పునాతు ॥ ౧౪౮॥

శ్రీభృన్మామవ చక్షుషోశ్చ హృదయే విన్యస్య మే సర్వదా
త్వాం వర్రే విశయోఽస్తి తే యది పరిత్యక్తేతరప్రత్యయః ।
త్వత్కారుణ్యదృగాపతత్రరలసద్ధారైకపాత్రం తు మాం
కృత్వా తత్ర విలోకయోజ్జ్వలమతే మా మధ్వవాచ్యాదరః ॥ ౧౪౯॥

ఏహ్యత్ర మన్యేఽద్య హరిష్యనే హృద్వృషాద్రినాథేన హృతం తదాసీత్
శబ్దాదిమేవం విషయం హసద్భిర్నుతిర్గృహీతా మమ సద్భిరస్తు ॥ ౧౫౦॥

హృదోఽహరిష్యధ్వ ఇతీవ మన్యే వృషాద్రిభర్తైవ హృతం పురా తత్
ఇతి ప్రకృష్టాన్ విషయాన్ హసద్భిర్నుతిర్గృహీతా మమ సద్భిరతు ॥ ౧౫౧॥

శుత్యాద్యవగత్యాహతవృత్త్యా జడమత్యా-
ఽధృత్యాఽధృతిమత్యా పరవత్యా జనతత్యా ।
సత్యా చిదుపేత్యా ఊతిభృత్యాపరవత్యాతతనిత్యా
ప్రీత్యా భగవత్యావిరభూత్యాజ్యకుగత్యా ॥ ౧౫౨॥

శ్రీభీష్మ కుధ్రభృదబ్రుజుద్భవశివేట్యక్రాదిలేఖేడ్యప
 చ్ఛార్ఙ్గచ్ఛిన్నరిపుచ్ఛిదిద్ధవిశిఖాచ్ఛన్నచ్ఛవిద్విట్ఛిరాః ।
 కార్తార్య్యాన్వహసంస్ఫురత్సదఘధకేషక్షితిధ్రక్షయో
 దద్యాత్స్వస్త్వదరీ దరీలనదరీ నీలస్సనీలస్స నః ॥ ౧౫౩॥

తవ ముఖరుచిమాప్తుం సజ్జశక్త్యా సమాబ్జో
 నఖమిషదశవర్ష్యా పాదయోస్తే పపాత ।
 అథ తద సహమబ్జం ఛాదయత్ తం సగన్ధం
 స్వయమపి బహుసజ్జ్యం తత్ఫలార్థం తథాభూత్ ॥ ౧౫౪॥

శ్రయతి యస్య వధూర్హృదయం సదా స పురుషోత్తమ ఇత్యనిశం హరిః ।
 స్వపురుషోత్తమతామివ బోధయన్ హృదయవాసిరమః స ముదేఽస్తు నః ॥ ౧౫౫॥

స్వాంశం స్వామిసరస్యపారకుసుమే నృణాం ముదే కార్తికే
 ద్వాదశ్యాం సితపక్షకే ప్లవముపారూఢం వృషాద్రీశ్వరమ్ ।
 దృష్ట్వా దేవముదే వియత్సరసి సత్సూనేఽకదమ్భో హరిః
 సుప్రేమ్ణాడువమేత్య నీలరచితాం నీలః స సక్ష్మీడతే ॥ ౧౫౬॥

అఘటితఘటనాపటుతా యది తవ బహులాఘముత్తమానన్దమ్ ।
 శ్రీభృత్ కురు మాం నిత్యం నేవే త్వాం భవతి హి స్వలాభస్తే ॥ ౧౫౭॥

త్వన్నామాని జపన్తం నిత్యం రక్షసి కథం న మాం శ్రీశ ।
 లౌకికశబ్దపరోఽహం కిం తేఽఖిలశబ్దవాచ్యతా నో వా ॥ ౧౫౮॥

పరం పదమయం స్వహ్యతోఽప్యపరమేవ వా స్యాన్న చేత్
 పరాపరవిదాం వరా వృషగిరీశ తే సూరయః ।
 కుతోఽన్యతమవస్తుతామిహ చరాచరేష్వాత్మనామ్
 అవేక్ష్య తదుపేక్ష్య తే నికటదేహలీత్యం యయుః ॥ ౧౫౯॥

వైకుణ్ఠాద్వృషశైల ఏవ పరమో యస్మాత్తతోఽత్రాగతః
 తత్రత్వైః సహ మోదసే కమలయా భాన్త్యత్ర తే సద్గుణాః ।
 ద్యోసన్మర్త్యపతతృశుక్రిమిదృశాం గమ్యోఽత్ర పూర్తైనసః
 దృగ్యోగ్యోఽని మమాపి హస్త విముఖాః పశ్యన్తి తే స్వామితామ్ ॥ ౧౬౦॥

నిత్యే ధామ్ని నమానమక్షమపి నో సాక్షీ న లిఙ్గం క్షమం
 నిత్యా గీర్భహుభిః పరైరితరథా నీతా స్వయం దర్శయ ।
 తన్మే విశ్వసిమి శ్రుతాః స్వలు గతాయాతా భవన్థా న చేత్

తన్నే దర్శయనే న తద్వృషగిరిః శ్రేష్ఠః పరం శ్రీనిధే ॥ ౧౬౧ ॥

పూర్వం త్వం నిజధామనీ తులయితుం వైకుణ్ఠశేషాచతౌ
రోదఃపాత్రగతౌ విధాయ నితరామూర్ధ్వోద్గతం లాఘవత్
ఉత్సృజ్యాదిమమన్త్రిమం గురుతయాఽధఃస్థం శ్రితోఽస్యాదరాత్
ఏతద్దాపయితుం తథైవ జగతః కిం తౌ నిధత్యే సదా ॥ ౧౬౨ ॥

లక్ష్మీలక్ష్మ మహాః పరం దధదిదం హైమం విదోషప్రభైః
సద్దత్తైః సహితం తమఃప్రతిభటం ధామాచలాత్మోత్తమమ్ ।
అత్యర్కానలదీప్రమక్షరపదం విష్ణోరితి స్వచ్ఛదీ-
యోగీజ్జీర్విషయః స్వమిత్యనుదినం వక్తీవ వీనాం రవైః ॥ ౧౬౩ ॥

ధామ్నస్మిన్ బహులక్షపాపి విలదూభభృన్మహారాజతే
స్రగ్గ్రభ్రమరాలిధీదతనుభాతిశ్యామహారాజ తే ।
ప్రాకారే స్ఫురితైర్విమానమణిరాఢ్యాసామహా రాజతే
జాలైర్ధ్వావహరైఃకృతప్రియలసతోక్తిమహా రాజతే ॥ ౧౬౪ ॥

త్యక్తవా స్వార్థగణం పరార్థఘటకః సత్పురుషః కీర్తితః
వాత్సల్యాదిభవద్గుణాతిమహనే సోఢాపి దుఃఖవ్రజమ్ ।
దోషానేవ సదా కరోఽపి సుఖదం పుణ్యం న కిచ్చత్కృచిత్
తస్మాత్సత్పురుషం భవద్దితపరం లక్ష్మీశ రక్షస్వ మామ్ ॥ ౧౬౫ ॥

కన్తైచిన్మహతే ప్రసన్నమనసా భూపేన దత్తం వరం
గ్రామం తస్య సుతాదయోఽప్యనధికా దాసాశ్చ భూపావిదః ।
లోకే భుజ్జత ఏవ తద్వదహమప్యజ్ఞోఽపి తేఽజ త్వయా
పూర్వాచార్యవశీకృతం తవ పదం భోజ్యే హి తద్దాస్యతః ॥ ౧౬౬ ॥

శ్రీశ త్వన్నికటే పురార్థితవతే మాదృక్స్వకీయావలీ-
యుక్తస్వస్య శరద్విపే కరుణాయా త్వం తత్ఫలం ప్రాదిశః ।
బహ్వేకత్వనిరూపణోత్కవచనా శ్రీసూక్తిరస్యాదిమా
సిద్ధోదర్కమివైతదీయమవదన్మాం కాన్తి చిత్తా మమ ॥ ౧౬౭ ॥

కూరేశః స్వపదాశ్రితాయ హి చతుర్గామాయ లభైనసే
త్వాం తస్మిన్ విలసత్కృధం సముదితఞ్ఞాన్తిం విధాయ స్వయమ్ ।
స్వస్మై దత్తమదాపయత్ఫలమతః శ్రీశ త్వయార్యోఽపి మే
పూర్ణాఘాయ చ దాపయిష్యతి ఫలం స్వీయం మమత్వాశ్రయః ॥ ౧౬౮ ॥

కా కర్మజ్ఞానభక్తిప్రపదనవిరహాత్ పాతకేభ్యశ్చ భీర్మే
స్వాఙ్గో బద్ధాజ్జలీనామభినయతి హరిర్దానుదఘ్నం భవాభిమ్ ।
ఉద్దిశ్యైసం కదాచిత్కథమపి చ సకృత్కుత్రచిన్నేఽజ్జలిః స్యా-
దార్యోక్తోఽశక్తిబుద్ధేరభిమతసుఖకృచ్ఛక్తలక్ష్యం పరం హి ॥ ౧౬౯ ॥

మన్దో హస్త జనోఽనవద్యసుఖదే సజ్కల్పమాత్రాద్వధూ-
పుత్రాద్వైహికలోకదాయని హరేర్నత్యేకలభ్యే స్థిరే ।
హైమే ధామ్ని నధీః క్షరాల్పసుఖదాలభ్యాధికానర్థద-
స్త్రీహేమాయతికాఙ్కయాత్ర బహుధా నిచత్వమాపద్యతే ॥ ౧౭౦ ॥

ఉత్పాలుత్య త్వరయా సుశీలకణో వైకుణ్ఠతోఽముం శ్రితః
చిహం భూధరనిమ్నతా క్కను గతా సా తే త్వరా వశ్యవే ।
దీనస్యాత్యఘినోఽగతేర్మమ పురో న ప్రాదురాసీః కుతః
శ్రీభృల్లోకుగుణస్తవాపి కిమభూద్ధీమాన్ద్యమస్యైనసా ॥ ౧౭౧ ॥

భక్త్యర్ముఙ్గం కిముత ప్రపత్తిమిలితో హేత్వన్తరం వా ఫలం
హేతుర్నాన్యఫలస్య కృత్స్నమపి నో కిఞ్చిత్త్వయైవాజ్జలిమ్ ।
త్వత్పాదేఽరచయం కథాఞ్చదవ వా మా వాఽఘమగ్నం తు మాం
కుర్వస్యానమతశ్చినత్సి తు కరం దీనః కరోమీశ కిమ్ ॥ ౧౭౨ ॥

విలోక్య మమ దేశికం వరభవత్పదైకాశ్రయం
ఆకిఞ్చనమసద్గతిం బహులపాపమగ్నాశయమ్ ।
త్వదజ్ఞోశరణాగతిం కథమపీరయన్తం జడం
న వీక్ష్య మమ దుష్టతాం స్వకృతవిత్త్వమేవావ మామ్ ॥ ౧౭౩ ॥

దుఃఖం మాం శరణాగతం భజతి చేత్కృన్దామి తద్దర్శినః
తన్న స్వాద్యది తే దయావిరహితః స్యాస్తద్భవేత్ తే యది ।
నిర్దోషో న భవేర్ద్విధా శ్రుతిశతోత్సాదస్తథాన్యశ్రుతేః
సిద్ధ్యనైవ కిమప్యతః పరమముం రక్షాఖిలాఘవ్రజాత్ ॥ ౧౭౪ ॥

వాచామగోచరమనస్తమనన్యనిష్ఠం
శ్రుత్యాదిసిద్ధమనిశం గుణమణ్డలం తే ।
ఆచ్ఛాద్యపూర్వమిదమేవ మమాపి చిత్రం
అస్యైకదైవ హి విరుద్ధభయాభయే స్తః ॥ ౧౭౫ ॥

కామాదిదోషనివహాః పరివర్ధతే మే

జానన్నధీరపి సదా రచయామ్యఘాని ।
 దుస్సృజ్గతౌ రుచిరతోఽనుశయః కదాపి
 నోదేతి హస్త కథమీదృగహం తరేయమ్ ॥ ౧౭౬ ॥

రాగం వివర్ధయ భవచ్చరణారవిన్దే
 దోషేషు యత్నమనిశం విఫలం కురుష్య ।
 బాలాద్యవద్యపరిహారనయాదయుక్తం
 మా దర్శయార్జయ సదా భవదీయసజ్జమ్ ॥ ౧౭౭ ॥

హాతుం నాథ నభోగతాం వృషధరావాస త్వమాసీద్ధనః
 చిహ్నం చామృతదత్వమాశ్రయవినాభావాసహాఽగాత్ తఱిత్ ।
 అస్త్రైశ్చ విమనాశ్చ మాత్వమిహతే వక్షస్యలోలస్థితౌ
 లక్ష్మ్యం శ్రీశ్చవలేతి లోకవచనం విద్యున్మయత్వార్ధకమ్ ॥ ౧౭౮ ॥

కాంశ్చిద్రక్షసి మాం కుతో న బహునా పాపేన చేత్తక్మృతం
 మన్దం మామనివారయన్ మయి వసన్ దక్షః కిలాకారయః ।
 కూపాన్తర్నిపతన్తమర్భకమలం పశ్యన్త్యపేక్షాపరా
 మాతాఽపాతయదేవ తత్త్వదుదితం పాపం నివర్త్యావ మామ్ ॥ ౧౭౯ ॥

అన్యఃస్థో జగతాం జనిస్థితిలయాన్ కుర్వన్నియన్తా స్వరాట్
 దుష్టఘ్నో జననాదిభాక్ స్వమనసా శ్రత్యాదిమానోఽప్యహమ్ ।
 న త్వం సాక్ష్యవదః ప్రమాణమశుభం వాచా కిమేవంవిధః
 త్వం చేన్మామవ పాతకాదకపటం త్వాం నిశ్చినోమీదృశమ్ ॥ ౧౮౦ ॥

కుర్వే దుఃఖకరాణ్యఘాని మనసా కస్మాదహం వాసనా-
 మోహాద్వైరితి చేదమూని కిము తే వశ్యాన్యవశ్యాని వా ।
 ఆద్యే తైస్త్యమకారయః స్వకరణైర్వశ్యో న దణ్ణోఽస్మృహం
 పిత్రాజ్ఞారచితస్వమాత్మనిధనః కిం జామదగ్నోఽఘభాక్ ॥ ౧౮౧ ॥

అన్వేయద్యలయాని తాని న సుఖం స్యాత్కస్యచిత్కిం త్వయా
 శ్రీయన్తే యది జాతుచిత్కథమపి శ్రీనాథ కిం వా త్వయా
 త్వత్తశ్చేత్తదవారకః శకనవాన్నాకారయోఽఘం కుతః
 మచ్ఛేత్కిచ్ఛేదపేక్షసే న హి భవేః పూర్ణస్తతో రక్ష మామ్ ॥ ౧౮౨ ॥

నిర్బిజం మమ రక్షణే నిఖిలచిన్ముక్తిప్రసజ్గో యది
 స్యాన్నా కా క్షతిరక్షరం తవ పదం వరేత హీదజ్జయాత్ ।

లోకోఽయం సకలః సుఖైకనిలయః స్యాద్వా జనాయం వినా
 లీలా తే న ఘటేత చేత్తవ కృతే దుఃఖప్రదస్త్యం భవేః ॥ ౧౮౩॥

స్వాజ్ఞాభేదనిజస్వహృత్యపదవీచారస్థిరం ప్రాయశో
 దణ్డైరప్యనివృత్తమేవ నిధనానర్హం స్వకీయం ప్రభుః ।
 స్వేచ్ఛాచారనిరోధకే దృఢతరే ధామ్ని స్వకే పాతయ-
 త్యేవమూఘతమముం రమాధవ కుతో మా పాతయస్యక్షరే ॥ ౧౮౪॥

బాలం కర్మపితాప్యకార్యశతకం కృత్వాప్యదోషోఽవతి
 త్వం తాతోఽనుపధిః స్వరాడశరణం దీనం జడం మామముమ్ ।
 మర్యాదామనవప్రమాణగదితాముత్స్పృజ్య వా పాసి చేత్
 కా తే హానిరనీదృశేషు భవతాత్ సా సర్వవిచ్ఛినిధే ॥ ౧౮౫॥

మర్యాదామవధీర్య చక్రమధరో విప్రాత్మజానక్షరం
 ధామారోప్య పునర్ద్విజాయ సమదాస్తస్మాత్సమానీయ తాన్ ।
 ఘణ్ణాకర్ణముఖద్విషః సమనయో ముక్తిం పరాం శ్రీనిధే
 సస్త్యన్యాని నిదర్శనాని చ శతం మయ్యేవ సా పాల్యతే ॥ ౧౮౬॥

చేతోవాక్తనుకర్మభిః క్షరతమైః కాలాన్తరే కార్యకృత్
 కల్ప్యం కర్తృగతం స్వతస్త్యకుశలం కిఞ్చిద్ గతం లాఘవాత్ ।
 విద్యత్కారకధర్మతాం తదిహ తే కోపో హి మద్గోచరః
 పాపం మే త్వదనుగ్రహేఽత్ర పరమే కుత్త్రైష తిష్ఠేద్ధరే ॥ ౧౮౭॥

కస్మాన్నావసి మాం హరే మయి గుణో నాస్తీతి చేత్ కిం త్వయా
 దోషే సత్యవితుం యథా న నిపుణో వైవం గుణే శిక్షితుమ్ ।
 రక్షారక్షణయోర్గుణాగుణగతా స్యాద్దక్షతా తద్భవ-
 న్నాథత్వాయ సదోషమస్తగుణమప్యేతం ప్రభో రక్ష మామ్ ॥ ౧౮౮॥

వీక్ష్య శ్రీత్ ప్రభుతాం భయాత్తవ ముదే భ్రాన్త్యా ను ముగ్ధం జనః
 త్వామాహాఖిలవేదినం స్వమవతి స్వాధ్ధార్థమేవ స్వవాన్ ।
 స్వస్య స్వానవనే క్షతిః స్వమవితుం స్వం వైవ దక్షం త్వితి
 త్వం నో వేతస్యథ వేత్సి చేత్కథమముం స్వామిన్న మాం రక్షసి ॥ ౧౮౯॥

నామ్బామమ్బేతి తాతేత్యపితరమపి కిం వక్ష్యసిశోఽపి యాచ్ఛాం
 దౌత్యం వా సారథిత్యం గిరిధృతిమవనేరుద్ధృతిం వా వనాన్తే ।
 సఞ్చారం దైత్యరక్షోబహువిధనిధనం దావపానం దయాలో

మద్రక్షార్థం [కరిష్యస్యజిత బత కుతో ముగ్ధవత్తిష్ఠసి త్వమ్] ॥ ౧౯౦ ॥

॥ ఇతి శ్లోకానిమాన్ సప్త శ్రీనివాసగుణాకరే ॥

॥ శ్రీశైలస్తాతయాచార్యో వ్యాఖ్యాయా సమయోజయత్ ॥


॥ ఇతి శ్రీనివాసగుణాకరః ॥

॥ యావదుపలబ్ధః ॥


From a telugu book veNkaTeshakAvyakalApa

Encoded and proofread by Malleswara Rao Yellapragada

malleswararaoy at yahoo.com

——
shrInivAsaguNAkaraH

pdf was typeset on June 29, 2023

——
Please send corrections to sanskrit@cheerful.com

